

Byggisamtykt fyri Hest

Ásetingar - áðrenn og eftir broyting

Áðrenn broyting A - sethús	Eftir broyting A - Bústaðarbygging
Loyvt er einans at byggja stakhús, sum eisini kunnu hava eina minni íbúð, ið tó ikki kann frábýtast sum eigaraíbúð, og eftir serloyvi frá byggivaldinum tvíhús, sum eisini kunnu hava eina minni íbúð. Í sambandi við bústaðarøki kann byggivaldið geva reloyvi til annað virksemi sum handlar, smærri vinnuvirki og stovnar, ið natúrliga hoyra býlinginum til, treytað av, at hetta ikki er til ampa ella spillir dámin á økinum sum sethúsabýlingur og sum lúka treytirnar í flokking av vinnuvirkjum tí Tórshavnar kommunu.	Umráðisparturin verður lagdur til stakhús. Eftir serloyvi frá byggivaldinum kunnu eisini byggjast tvíhús. Stakhús og tvíhús kunnu eisini hava eina minni íbúð, ið tó ikki kann frábýtast sum eigaraíbúð. Í sambandi við bústaðarøki kann byggivaldið geva serloyvi til annað virksemi sum handlar, smærri vinnuvirki og stovnar, ið natúrliga hoyra býlinginum til, treytað av, at hetta ikki er til ampa ella spillir dámin á økinum sum sethúsabýlingur og sum lúka treytirnar í flokking av vinnuvirkjum í Tórshavnar kommunu.
	Virkini skulu kunna flokkast í umhvørvisflokki 1-2 sambært reglum hjá Tórshavnar kommunu
Grundstykkini skulu vera í minsta lagi 300 m ² fyri stakhús og fyri hvønn partin av einum tvíhúsum.	Grundstykkini skulu vera í minsta lagi 300 m ² fyri stakhús og 200 m ² fyri hvønn partin av einum tvíhúsum.
Útstykkning verður einans loyvd, um hon hóskar við eina útstykkningarætlan, sum byggivaldið hevur góðkent fyri eitt náttúrliga avmarkað øki, og tá ið byggibúningin annars er tryggjað sambært vanligu útstykkningartreytum kommununnar.	Útstykkning verður einans loyvd sambært útstykkningarætlan fyri eitt natúrligt avmarkað øki.
Byggistigið má ikki fara upp um 0,3.	Byggistigið skal ikki fara upp um 0,3
Nýtstugið má ikki fara upp um 0,6 fyri stakhús og 0,7 fyri tvíhús. Tó kann tað fyri grundstykkir til stakhús, sum eru minni enn 500 m ² verða sett javnt minkandi soleiðis, sum mynd 1 vísir.	Nýtstugið skal ikki fara upp um 0,6 fyri stakhús og 0,7 fyri tvíhús.
Hús við vanligari mønureising mugu einans verða bygd í tveimum hæddum umframt nýttum lofti, og mugu ikki vera hægri enn 6 m til hægsta punkt við útvegg og 9 m til mønuna. Kjallari verður roknaður sum húsahædd.	Hús skulu ikki verða bygd við meira enn tveimum hæddum umframt nýttum lofti. Kjallari verður roknaður sum húsahædd.
	Hús við vanligari mønureising skulu ikki vera hægri enn 6 m til hægsta punkt við útvegg og 9 m til mønuna.
Verða hús bygd við einvegis takhalli ella sløttum taki, kann tann lægra síðan í mesta lagi verða 6 m til hægsta punkt við útvegg og tann hægri síðan í mesta lagi verða 7,5 m.	Verða hús bygd við einvegis takhalli ella sløttum takið, skal tann lægra síðan ikki vera hægri enn 6 m til hægsta punkt við útvegg og tann hægri síðan ikki vera hægri enn 7,5 m til hægsta punkt við útvegg.

Byggisamtykt fyri Hest

Ásetingar - áðrenn og eftir broyting

Áðrenn broyting B - Havnaøki	Eftir broyting B1 - Havnaøki
Økið verður lagt av til havnaendamál og virki, ið hava samband við skipaferðslu, samferðslu, fiskivinnu og til virkseimi, ið hevur samband við tey, bilstøðlar o.t.	Umráðisparturin verður lagdur til endamál, ið hava við havnarakstur, skipaferðslu, samferðslu og fiskivinnu at gera og til tænavirskemi, ið hevur samband við hesi.
Byggistigið fyri havnaøkið sum heild, má ikki fara upp um 0,3.	Byggistigið skal fyri eitt natúrligt avmarkað øki ikki fara upp um 0,5
Eingir bygningar ella einstakir partar teirra mugu vera hægri enn 8,5 m.	Hús skulu ikki vera hægri enn 8,5 m til hægsta punkt við útvegg.
Bygging til vinnuendamál má ikki verða sett nærri bryggjutromu enn 15 m ella nærri aðrari bygging enn 5 m.	Bygging skal ikki verða sett nærri bryggjutromunum enn 12 m.

Byggisamtykt fyri Hest

Ásetingar - áðrenn og eftir broyting

Áðrenn broyting	Eftir broyting B2 - Vinnuøki
	Umráðisparturin verður lagdur til vinnuvirki, verksmiðjur og tílíkt og tænastrivirksemi, ið hava samband við hesi.
	Virkinu skulu kunn flokkast í umhvørvisflokkinum 2-4 sambært reglum hjá Tórshavnar kommunu.
	Grundstykkini skulu vera í minsta lagi 800 m ² .
	Útstyking verður einans loyvd sambært útstykingarætlan fyri eitt natúrligt avmarkað øki.
	Byggistigið skal ikki fara upp um 0,5.
	Rúmmálið á húsinum skal ikki fara upp um 3 m ³ fyri hvønn m ² av stykkinum.
	Hús skulu ikki verða hægri enn 10 m.

Byggisamtykt fyri Hest

Ásetingar - áðrenn og eftir broyting

Áðrenn broyting	Eftir broyting C - miðstaðarbygging
	Umráðisparturin verður lagdur til miðstaðarbygging, stovnum, framsýningarhølum, samkomuhúsum, tónleikahøllum og øðrum mentanarligum stovnum og tílikum, og til tænavirksemi, ið hevur samband við hesi.
	Bygging verður einans loyvd sambært eini byggætlan, sum byggivaldið hevur góðkent fyri eitt natúrligt avmarkað øki.
	Byggistigið skal ikki fara upp um 0,3.
	Nýtstugið skal ikki fara upp um 0,6.

Byggisamtykt fyri Hest

Ásetingar - áðrenn og eftir broyting

Áðrenn broyting	Eftir broyting D1 - Frílendi
	Umráðisparturin verður lagdur til frílendi, t.e. Bøur og lendi, sum ikki má byggjast á. Tað eru lendi, sum løgd eru av til varðveitingar av náttúru, fornminnum o.t. Og til at fríðka um bygdina og gera hana dámiligari at búgva í.
	Útstykking má ikki fara fram.

Byggisamtykt fyrri Hest

Ásetingar - áðrenn og eftir broyting

Áðrenn broyting D - Almennir stovnar og mentan	Eftir broyting D2 - Almennir stovnar og mentan
Økið verður lagt av til almennar stovnar, undirvísing, mentanarlig-, átrúnaðarlig-, heilsulig endamál o.t.	Umráðisparturin verður lagdur til almennar stovnar, undirvísing, ítrótt, mentanarlig endamál, heilsurøkt og tílíkt.
Innan fyrri økispartarnar mugu bara vera gjørd slík virki og bygningar, ið samsvara við endamálið hjá avvarðandi økispørtum og tænastrivirksemi, ið hava samband við tey.	Bygningar kunnu vara verða bygdur eftir eini byggjætlan, sum byggivaldið hevur góðkent fyrri eitt natúrligt avmarkað øki.
Bygningar kunnu bara verða bygdur eftir eini byggjætlan, sum byggivaldið hevur góðkent fyrri eitt natúrligt avmarkað øki.	
Byggistigið má ikki fara upp um 0,25.	Byggistigið skal fyrri eitt natúrligt avmarkað øki ikki fara upp um 0,25
Nýtstigið má ikki fara upp um 0,5.	Nýtstigið skal fyrri eitt natúrligt avmarkað øki ikki fara upp um 0,5

Byggisamtykt fyri Hest

Ásetingar - áðrenn og eftir broyting

Áðrenn broyting E - Neyst og bátapláss	Eftir broyting E - Neyst
Økið verður lagt av til pláss at seta bátar á, og neystabygging, sum lutvíst kann innrættast til frítíðarhús.	Umráðisparturin verður lagdur til neystabygging, sum lutvíst kann innrættast til frítíðarhús, og smábáta-, frítíðar og ítróttarvirksemi, ið hevur við sjógvin at gera.
Treytin fyri at loyva frítíðarhúsi í neysti er, at umstøður skulu vera at hava bát í neystinum, og innrættingin til frítíðarhús ikki er á niðastu hædd, umframt at nøktandi rýmingarmøguleikar eftir galdandi reglum skulu vera.	Neystini skulu ikki vera hægri enn 5 m til hægsta punkt við útvegg og 7 m til mønuna.
Neyst mugu ikki verða bygd í meira enn einari hædd og ikki hægri enn 5,5 m til mønuna, mált frá lægsta jørðildi við húshorn og skulu hava mønu, og skal hon verða í miðjuni, og takhallið skal vera 41,5 gradir. Býráðið kann tó víkja frá hesum ásetingum, um serlig viðurskifti tala fyri tí, t.d. tá talan er um verandi bygging, sum er hægri ella hevur øðrvísi snið enn ásett í byggisamtyktini.	Neyst skulu hava mønu, ið skal vera í miðjuni, og takhallið skal vera millum 35-50 stig – tó helst "triðingsreyst (uml- 42 stig).
	Neyst skulu vera samanbygd við skjöldri móti sjónum. Neyðugar gøtur kunnu tó vera ímillum.
	Treytin fyri at loyva frítíðarhúsi í neysti er, at umstøður skulu vera at hava bát í neystinum og innrætting til frítíðarhús ikki er á niðastu hædd, umframt at nøktandi rýmingarmøguleikar eftir galdandi reglum skulu vera.
	Neyst, sum lutvíst verða innrættaði til frítíðarhús, skulu íbindast skipaða kloakk og aðrar neyðugara leiðingar. Útreiðslur hesum viðvíkjandi verða rindaðar av neyttæigarum.
Neyst, sum lutvíst verða innrættaði til frítíðarhús, skulu íbindast skipaða kloakk, sum verður rindað av neystæigarunum.	Víkjast kann frá ásetingum í stk. 2 og 3 um serlig viðurskifti tala fyri tí, t.d. tá talan er um verandi bygging, sum er hægri, ella hevur øðrvísi snið enn ásett í byggisamtyktini.

Byggisamtykt fyrir Hest

Ásetingar - áðrenn og eftir broyting

Áðrenn broyting F - Frítíðar- og sumarhús	Eftir broyting F - frítíðarhús
Økið verður lagt av til frítíðar- og sumarhús og frítíðarøkir.	Umráðisparturin verður lagdur til frítíðarøki, -hús og sumarhús og tænastrivirksemi, ið hava samband við hesi. Húsini kunnu einans nýtast til frítíð og ikki virka sum fastur bústaður, arbeiðspláss e.t.
Bygging kann bert loyvast sambært serstakari byggisamtykt.	Grundstykkinu skulu vera millum 200-300 m ²
	Útstykkning verður einans loyvd sambært útstykkningarætlan fyri eitt natúrligt avmarkað øki og byggjast skal sambært góðkendari byggjætlan.
	Byggistigið skal ikki fara upp um 0,3.
	Hús skulu einans verða bygd í einari hædd við nýttum lofti og ikki hægri enn 3 m til hægsta punkt við útvegg og 6 m til múnuna.
	Verða hús bygd við einvegis takhalli ella sløttum taki, skal tann lægra síðan ikki vera hægri enn 3 m til hægsta punkt við útvegg og tann lægra síðan ikki vera hægri enn 4,5 m til hægsta punkt við útvegg.
	Frítíðar- og sumarhús skulu íbindast skipaða kloakk og aðrar neyðugar leiðingar. Útreiðslur hesum viðvíkjandi verða rindaðar av eigarunum.

Byggisamtykt fyri Hest

Ásetingar - áðrenn og eftir broyting

Áðrenn broyting	Eftir broyting G - Bóndahús
	Umráðisparturin verður lagdur til bygging í sambandi við djórahald og jarðarbrúk, og bert er loyvt at hava eini sethús til hvørt festi.
	Útstykking má ikki fara fram.
	Sethúsini skulu lúka somu treytir, sum eru galdandi fyri umráðispart A.

Byggisamtykt fyrir Hest

Ásetingar - áðrenn og eftir broyting

Áðrenn broyting 4. grundumráði	Eftir broyting 4. grundumráði
4. grundumráði verður í hövuðsheitum nýtt til landbúnað og alment fríland og tílíkt.	4. grundumráði verður lagt til landbúnað og alment fríland og tílíkt.
Loyvt verður einans at byggja fjós, úthús og annað, sum hefur við vanligt traða- og jarðarbrúk at gera. A) tó er loyvt at umvøla verandi stakhús og byggja somikið afturat teimum, at tey eru hóskilig til nútímans nýtslu sum sethús. B) Eisini er loyvt at gera bygningar, sum neyðugir eru fyri alment gagnligar veitingar. c) Harafturat kann onnur bygging og virkseml, sum ikki hóskar seg at liggja í bygdum øki, staðsetast í 4. grundumráði.	Loyvt verður einans at byggja fjós, úthús og annað, sum hefur við vanligt traða- og jarðarbrúk at gera. Loyvt er at umvøla verandi sethús og byggja somikið afturat teimum, at tey eru hóskilig til nútímans nýtslu sum sethús. Á jarðarstykkið omanfyri 5.000 m ² er í mesta lagi loyvt at byggja 60 m ² í gólvídd harav kunnu verða eini frítíðarhús í sjálvstøðugum bygningi, ið er í mesta lagi 30 m ² gólvídd. Á jarðarstykkið undir 5.000 m ² er í mesta lagi loyvt at byggja 30 m ² gólvídd, sum eisini kann vera frítíðarhús. Loyvt er at gera bygningar, sum neyðugar eru fyri alment gagnligar veitingar.
Hús og onnur bygging skulu vera soleiðis vorðin og sett soleiðis í landslagið, at tey lýta sum minst.	Onnur bygging og virkseml, sum ikki hóskar seg at liggja í bygdum øki, kann staðsetast í 4. grundumráði.
Í sambandi við bygging í 4. grundumráði treytar kommunan sær rætt til at seta krøv til skap og staðseting.	Øll bygging í 4. grundumráði sambært § 26, stk 2, litra d og e, skal gerast sambært serstakari byggisamtykt Hús og onnur bygging skulu vera soleiðis vorðin og sett soleiðis í landslagið, at tey lýta sum minst. Í sambandi við bygging í 4. grundumráði treytar kommunan sær rætt at seta krøv til skap og staðseting.

Byggisamtykt fyri Hest

Ásetingar - áðrenn og eftir broyting